

5. II. IX 182-224

τὼ δὲ βάτην παρὰ θῖνα πολυφλοίσβοιο θαλάσσης  
πολλὰ μάλ' εὐχομένω γαιήχῳ ἐννοσιγαίῳ  
ῥηϊδίως πεπιθεῖν μεγάλας φρένας Αἰακίδαο.  
Μυρμιδόνων δ' ἐπί τε κλισίας καὶ νῆας ἰκέσθην, 185  
τὸν δ' εὖρον φρένα τερπόμενον φόρμιγγι λιγείῃ  
καλῇ δαιδαλέῃ, ἐπὶ δ' ἀργύρεον ζυγὸν ἦεν,  
τὴν ἄρετ' ἐξ ἐνόρων πόλιν Ἡετίωνος ὀλέσσας·  
τῇ ὅ γε θυμὸν ἔτερπεν, ἄειδε δ' ἄρα κλέα ἀνδρῶν.  
Πάτροκλος δέ οἱ οἶος ἐναντίος ἦστο σιωπῆ, 190  
δέγμενος Αἰακίδαην ὀπότε λήξειεν ἀείδων,  
τὼ δὲ βάτην προτέρω, ἠγεῖτο δὲ δῖος Ὀδυσσεύς,  
στὰν δὲ πρόσθ' αὐτοῖο· ταφῶν δ' ἀνόρουσεν Ἀχιλλεύς  
αὐτῇ σὺν φόρμιγγι λιπὼν ἔδος ἔνθα θάασσεν.  
ὥς δ' αὐτως Πάτροκλος, ἐπεὶ ἶδε φῶτας, ἀνέστη. 195  
τὼ καὶ δεικνύμενος προσέφη πόδας ὠκὺς Ἀχιλλεύς·  
χαίρετον· ἦ φίλοι ἄνδρες ἰκάνετον ἦ τι μάλα χρεώ,  
οἷ μοι σκυζομένῳ περ Ἀχαιῶν φίλτατοί ἐστων.  
ὥς ἄρα φωνήσας προτέρω ἄγε δῖος Ἀχιλλεύς,  
εἷσεν δ' ἐν κλισμοῖσι τάπησί τε πορφυρέοισιν. 200  
αἴψα δὲ Πάτροκλον προσεφώνεεν ἐγγὺς ἐόντα·  
μείζονα δὴ κρητῆρα Μενoitίου υἱὲ καθίστα,  
ζωρότερον δὲ κέραιε, δέπας δ' ἐντυνον ἐκάστω·  
οἷ γὰρ φίλτατοι ἄνδρες ἐμῷ ὑπέασι μελάθρῳ.  
ὥς φάτο, Πάτροκλος δὲ φίλῳ ἐπεπέθεθ' ἐταῖρῳ. 205  
αὐτὰρ ὅ γε κρεῖτον μέγα κάββαλεν ἐν πυρὸς αὐγῆ,  
ἐν δ' ἄρα νῶτον ἔθηκ' οἶος καὶ πίονος αἰγός,  
ἐν δὲ συὸς σιάλοιο ῥάχιν τεθαλυῖαν ἀλοιφῆ.  
τῷ δ' ἔχεν Αὐτομέδων, τάμνεν δ' ἄρα δῖος Ἀχιλλεύς.  
καὶ τὰ μὲν εὖ μίστυλλε καὶ ἀμφ' ὀβελοῖσιν ἔπειρε, 210  
πῦρ δὲ Μενoitιάδης δαῖεν μέγα ἰσόθεος φῶς.  
αὐτὰρ ἐπεὶ κατὰ πῦρ ἐκάη καὶ φλοῖξ ἐμαράνθη,  
ἀνθρακίην στορέσας ὀβελοὺς ἐφύπερθε τάνυσσε,  
πάσσε δ' ἀλὸς θείοιο κραυευτάων ἐπαείρας.  
αὐτὰρ ἐπεὶ ῥ' ὥπτησε καὶ εἰν ἐλεοῖσιν ἔχευε, 215  
Πάτροκλος μὲν σῖτον ἐλὼν ἐπένευμε τραπέζῃ  
καλοῖς ἐν κανέοισιν, ἀτὰρ κρέα νεῖμεν Ἀχιλλεύς.  
αὐτὸς δ' ἀντίον ἴζεν Ὀδυσσῆος θείοιο  
τοίχου τοῦ ἐτέρου, θεοῖσι δὲ θῦσαι ἀνώγει  
Πάτροκλον ὃν ἐταῖρον· ὃ δ' ἐν πυρὶ βάλλε θυηλάς. 220  
οἷ δ' ἐπ' ὀνειῶθ' ἐτοῖμα προκείμενα χεῖρας ἵαλλον.  
αὐτὰρ ἐπεὶ πόσιος καὶ ἐδητύος ἐξ ἔρον ἐντο,  
νεῦσ' Αἴας Φοίνικι· νόησε δὲ δῖος Ὀδυσσεύς,  
πλησάμενος δ' οἴνοιο δέπας δείδεκτ' Ἀχιλλῆα.

